

श्री दुयंत सिंह (झालावाड़) : अध्यक्ष महोदय, हड़ौती रीजन में ओलावृष्टि के कारण अफीम (ब्यवधान)

MR. SPEAKER: Here is one very energetic Member. I would like to give him the opportunity to speak. Please do not interrupt him.

...(Interruptions)

श्री दुयंत सिंह : अफीम की खेती करने वाले कृषकों के खेतों में ओले पड़े हैं जो झालावाड़, बारां, चित्तौड़गढ़ डिस्ट्रिक्ट में हैं। (ब्यवधान)

MR. SPEAKER: Anybody, who is disturbing, will not be given the opportunity to speak.

...(Interruptions)

श्री दुयंत सिंह : न केवल राजस्थान बल्कि मध्य प्रदेश के मंदसौर और नीमच जिलों में ओलावृष्टि के कारण अफीम की खेती नष्ट हो गई है। (ब्यवधान)

MR. SPEAKER: I would like to listen to the hon. Member.

...(Interruptions)

श्री दुयंत सिंह : अध्यक्ष जी, नीमच क्षेत्र में ओलावृष्टि के कारण कृषकों की फसल नष्ट हो गई है। हर साल वित्त मंत्री जी अफीम की नीति बनाते हैं लेकिन इस बार सरकार ने किसान विरोधी नीति बनाई है। कृषकों को जो 20 आरी के पट्टे मिले हुये थे, यू.पी.ए. सरकार आने के बाद 10 आरी के कर दिये गये हैं। मेरा सरकार से आग्रह है कि ओलावृष्टि के कारण जो फसल नष्ट हुई है, उन सब का इंडिविजुअल सर्वे कराया जाये और उसके बाद किसानों को राहत दिलाये।

MR. SPEAKER: Shri Kriplani has to associate with it.

श्री श्रीचन्द कृपलानी : अध्यक्ष महोदय, मैं आपका आभार मानता हूँ कि आपने मुझे मौका दिया। (ब्यवधान)

MR. SPEAKER: Do not waste your time. Had the Members cooperated, you would have got the opportunity earlier.

...(Interruptions)

श्री श्रीचन्द कृपलानी : मैं आपके माध्यम से सरकार का ध्यान राजस्थान के चित्तौड़गढ़, झालावाड़, कोटा और मध्य प्रदेश के नीमच और मंदसौर जिलों की ओर दिलाना चाहता हूँ। इस बार वहाँ शीत लहर चली, ओलावृष्टि हुई और किसानों की अफीम की खेती नष्ट हो गई। पिछले दिनों वित्त मंत्री जी ने अफीम पौलिसी बनाई थी और किसानों के लिये 20 आरी के पट्टे के बजाय 10 आरी के कर दिये गये हैं और गांव में पांच आरी के पट्टे समाप्त कर दिये गये हैं। एक तरफ वित्त मंत्री जी की घोषणा से किसानों पर विपरीत प्रभाव पड़ा, दूसरी ओर प्रकृति की मार से राजस्थान और मध्य प्रदेश में अफीम की खेती करने वाले किसानों की अफीम फसल नष्ट हो गई। इसके अलावा सर्सों व धनिया की खेती भी नष्ट हो गई। मेरा आपके माध्यम से सरकार से निवेदन है कि सरकार इस ओर ध्यान दे। जैसा माननीय सांसद श्री कौशल जी ने कहा कि फसल बीमा योजना में हो रही विसंगतियों को दूर करना चाहिये और सरकार द्वारा राजस्थान तथा मध्य प्रदेश के किसानों को मुआवजा मिलना चाहिये ताकि किसानों को राहत मिल सके। वैसे भी राजस्थान और मध्य प्रदेश में सूखे की स्थिति है। ऐसी स्थिति में किसानों को और भी नुकसान का सामना करना पड़ेगा। किसान केन्द्रीय सरकार की ओर देख रहे हैं। मेरा आपसे निवेदन है कि केन्द्र सरकार इस ओर ध्यान दे।